

राज्य मुख्य लोकसेवा हक्क आयोग व
विभागीय लोकसेवा हक्क आयुक्त
कार्यालयातील सहायक कक्ष अधिकारी व
लिपिक-टंकलेखक संवर्गातील रिक्त पदे
प्रतिनियुक्तीने भरण्याबाबत.

महाराष्ट्र शासन
सामान्य प्रशासन विभाग
शासन आदेश क्रमांक: प्रतिनि-२५२२/प्र.क्र.१२९/१४-अ
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
तारीख: ३१ ऑक्टोबर, २०२२

- वाचा :** १) सा.प्र.वि. शासन निर्णय क्र. एसआरव्ही-२०११/प्र.क्र.१३७/कार्यासन १२, दि. १७-१२-२०१६.
२) सा.प्र.वि. शासन निर्णय क्र. संकीर्ण-२०१७/प्र.क्र.१२०/कार्या-१४, दि. ३१-०८-२०१७.
३) सा.प्र.वि. शासन निर्णय क्र. एसआरव्ही-२०१६/प्र.क्र.५१०/कार्या.१२, दि. १६-०२-२०१८
४) सा.प्र.वि. शासन पत्र क्र. प्रतिनि-२५२२/प्र.क्र.१२९/१४-अ, दि. १९-०७-२०२२.

शासन आदेश

संदर्भाधिन क्र. १ येथील दिनांक १७-१२-२०१६ च्या शासन निर्णयान्वये प्रतिनियुक्तीचे धोरण निश्चित करण्यात आले असून, संदर्भाधिन क्र. ३ येथील दि. १६-०२-२०१८ च्या शासन निर्णयान्वये प्रतिनियुक्तीने नियुक्तीसाठी अटी व शर्ती आणि नियुक्तीची कार्यपद्धती याबाबतच्या धोरणामध्ये सुधारणा करण्यात आली आहे. मंत्रालयीन संवर्गातील अधिकारी/कर्मचारी यांच्या प्रतिनियुक्तीबाबत करावयाची कार्यपद्धती संदर्भाधिन क्र. २ येथील दि. ३१-०८-२०१७ च्या शासन निर्णयान्वये विहित करण्यात आली आहे. उपरोक्त शासन निर्णयातील तरतुदीनुसार मंत्रालयीन विभागातील खाली नमुद केलेल्या कर्मचाऱ्यांच्या सेवा त्यांच्या नावासमोर रकाना क्र. ४ मध्ये दर्शविलेल्या कार्यालयात प्रथमतः ३ वर्षांच्या कालावधीसाठी प्रतिनियुक्तीने उपलब्ध करून देण्यात येत आहेत.

अ.क्र.	कर्मचाऱ्याचे नाव व पदनाम	सध्याचा विभाग	प्रतिनियुक्तीचे ठिकाण	प्रतिनियुक्तीच्या ठिकाणावरील पदनाम
१	२	३	४	५
१.	श्रीमती सा.भा. खोसे, सहायक कक्ष अधिकारी	ग्राम विकास विभाग	विभागीय लोकसेवा हक्क आयुक्त कार्यालय, महसुली विभाग, पुणे	सहायक कक्ष अधिकारी
२.	श्री. म.पुं. गावित, लिपिक-टंकलेखक	गृह विभाग	विभागीय लोकसेवा हक्क आयुक्त कार्यालय, महसुली विभाग, नाशिक	लिपिक-टंकलेखक
३.	श्रीमती प्रि.रा. बनसोडे, लिपिक-टंकलेखक	जलसंपदा विभाग	विभागीय लोकसेवा हक्क आयुक्त कार्यालय, महसुली विभाग, औरंगाबाद	लिपिक-टंकलेखक

२. उपरोक्त सर्व कर्मचाऱ्यांची खालील अटींच्या अधीन राहून प्रतिनियुक्तीने नियुक्ती करण्यात येत आहे.

- (अ) उपरोक्त कर्मचारी ज्या तारखेला शासकीय सेवेतील पदाचा कार्यभार सुपूर्द करतील त्या तारखेपासून प्रतिनियुक्तीच्या सेवेचा प्रारंभ होईल आणि ती सेवा ज्या तारखेला संबंधित कर्मचारी आपल्या शासकीय पदाचा कार्यभार पुन्हा स्वीकारतील त्या तारखेला समाप्त होईल.
- (ब) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन/संवर्ग नियंत्रण अधिकारी/सक्षम प्राधिकारी राखून ठेवतील.
- (क) जर त्यांची सेवा स्वीयेत्तर नियुक्त्याला आवश्यक वाटली नाही तर त्यांना मूळ विभागाकडे परत पाठवण्याची मुभा स्वीयेत्तर नियुक्त्याला राहिल. मात्र याप्रमाणे परत पाठवण्यापूर्वी स्वीयेत्तर नियुक्त्याने शासनाला/सक्षम प्राधिकाऱ्याला तीन महिन्यांची नोटीस दिली पाहिजे; आणि
- (ड) संबंधित अधिकाऱ्यांनी मूळ विभागाकडे परत जाण्याचा आपला उद्देश आहे अशी कमीत कमी तीन महिन्यांची लेखी नोटीस शासनाला/सक्षम प्राधिकाऱ्याला दिल्यानंतर त्यांना मूळ विभागाकडे परत येण्याची मुभा राहिल.

३. प्रतिनियुक्तीच्या कालावधीत संबंधित कर्मचाऱ्यांना प्रतिनियुक्ती भत्ता देय असणार नाही. म.ना.से.(पदग्रहण अवधी, स्वीयेत्तर सेवा...इ.) नियम १९८१ मधील नियम ४० (परिशिष्ट दोन) व सामान्य प्रशासन विभाग, शासन निर्णय, दिनांक १७-१२-२०१६ मधील तरतुदी विचारात घेऊन ग्राम विकास विभाग, गृह विभाग व जलसंपदा विभागाने प्रतिनियुक्तीच्या अटी व शर्ती याबाबत सामान्य प्रशासन विभाग/लो.दि.कक्ष यांच्याशी सल्लामसलत करून ठरवाव्यात.

४. उपरोक्त परिच्छेद क्र. १ मधील अ.क्र. १ येथील कर्मचाऱ्याच्या बाबतीत ग्राम विकास विभाग, अ.क्र. २ येथील कर्मचाऱ्याच्या बाबतीत गृह विभाग व अ.क्र.३ येथील कर्मचाऱ्याच्या बाबतीत जलसंपदा विभाग हे त्यांचे प्रशासकीय विभाग असल्यामुळे या कर्मचाऱ्यांच्या प्रशासकीय बाबी संबंधित प्रशासकीय विभाग व सामान्य प्रशासन विभाग/लो.दि. कक्ष यांचेमार्फत हाताळण्यात येतील.

५. संबंधित कर्मचाऱ्यांना प्रतिनियुक्तीच्या पदावर हजर होण्यासाठी विभागाने तात्काळ कार्यमुक्त करावे.

६. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२१०३११५५७०३४३०७ असा आहे. सदर शासन आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वृषाली भिंगार्डे)

कार्यासन अधिकारी, महाराष्ट्र शासन

प्रति,

संबंधित कर्मचारी, (विभागामार्फत)

प्रत,

१. अपर मुख्य सचिव (सेवा), सामान्य प्रशासन विभाग, मंत्रालय, मुंबई ४०० ०३२.

२. राज्य मुख्य लोकसेवा हक्क आयुक्त, महाराष्ट्र राज्य लोकसेवा हक्क आयोग, ७ वा मजला, नवीन प्रशासकीय इमारत, मंत्रालयासमोर, मुंबई-४०० ०३२
३. विभागीय लोकसेवा हक्क आयुक्त कार्यालय, महसुली विभाग, पुणे
४. विभागीय लोकसेवा हक्क आयुक्त कार्यालय, महसुली विभाग, नाशिक.
५. विभागीय लोकसेवा हक्क आयुक्त कार्यालय, महसुली विभाग, औरंगाबाद.
६. सह/उप सचिव (आस्थापना), ग्राम विकास विभाग, गृह विभाग, जलसंपदा विभाग, मंत्रालय मुंबई.

त्यांना विनंती करण्यात येते की, सदर कर्मचाऱ्यांच्या सेवा प्रतिनियुक्तीने त्यांच्या नावासमोर दर्शविलेल्या विभागीय लोकसेवा हक्क आयुक्त कार्यालयांना उपलब्ध करून देताना त्या संबंधिताच्या अटी व शर्ती संदर्भात त्यांनी सा.प्र.वि./लो.दि. कक्ष यांच्याशी संपर्क करावा. तसेच अटी व शर्ती ठरविल्यानंतर म.ना.से. (पदग्रहण अवधी, स्वीयेत्तर सेवा...इ.) नियम, १९८१ मधील नियम ४० (परिशिष्ट दोन) मध्ये नमूद केलेल्या अटी व शर्ती नमूद करूनच प्रतिनियुक्तीचे आदेश काढणे आवश्यक आहे. त्यानुसार काढलेल्या आदेशाची प्रत या कार्यासनाकडे तात्काळ पाठविण्यात यावी.

७. उप सचिव (लो.दि./कक्ष), सामान्य प्रशासन विभाग, मंत्रालय, मुंबई ४०० ०३२.

त्यांना विनंती करण्यात येते की, सदर कर्मचाऱ्यांच्या सेवा प्रतिनियुक्तीने त्वरेने उपलब्ध होतील याबाबत त्यांनी संबंधित विभागाकडे पाठपुरावा करावा.

८. सा.प्र.वि./१४-अ (संग्रहार्थ).